



MINUTI

Laqgħa tal-Kunsill Lokali Santa Venera

8 LEGISLATURA

Laqgħa Numru 92

It-Tlieta, 17 ta' Lulju, 2018

Il-Kunsilli Lokali Santa Venera ltaqa' fl-Uffiċċju Amministrattiv tiegħu li jinsab fl-indirizz Uffiċċju Amministrattiv, Triq il-Kbira San Ġużepp, Santa Venera, fis-5.30 ta' filgħaxija.

PREŻENTI:

Is-Sur Stephen Sultana	Sindku
Is-Sur Silvio Vella	Kunsillier
Is-Sur Jason Mangani	Kunsillier
Is-Sa Elizabeth Vella	Kunsillier
Is-Sur Darren Carabott	Kunsillier
Is-Sur Horace Anastasi	Kunsillier

ASSENTI b'APOLÒĠJI (Skont Ordni Permanenti 14A (3):

Is-Sur Jonathan Brimmer	Viċi Sindku
-------------------------	-------------

ASSENTI

Is-Sur Gianluca Falzon	Ambaxxatur taż-Żgħażaġh
------------------------	-------------------------

UFFIĊĊJAL PREŻENTI:

Michael Mifsud	Deputat Segretarju Eżekuttiv
----------------	------------------------------

Minuti

Is-Sindku is-Sur Stephen Sultana ippresjeda l-laqgħa.

92.1 Qari tal-ittri ta' apologiji

92.1.1 Is-Sindku informa lill-membri li ma kienx hemm ittri ta' apologiji.

92.2 Kunsiderazzjoni u Approvazzjoni tal-Minuti

92.2.1 Il-minuti tal-laqgħa Numru 91 (wiehed u disgħin) li saret fil-25 ta' Ġunju, 2018 tteħdu bħala moqrija u ġew approvati unanimament.

92.3 Korrezzjonijiet

92.3.1 Ma kienx hemm korrezzjonijiet fil-91 Minuti tal-Laqgħa tal-Kunsill

92.4 Punti mqajma mill-minuti

92.4.1 Minuta 91.2.2.1 – Is-Sindku nforma lill-membri li għal kors tal-Ewwel Għajjnuna applikaw 13-il resident bil-prezentazzjoni ta' ċertifikati ser issir fis-7 t'Awwissu 2018.

92.4.2 Minuta 91.2.2.3 – Is-Sindku nforma lill-membri li mill-aħħar laqgħa kien hemm żvolta u ser issir laqgħa fit-30 ta' Lulju 2018.

92.4.3 Minuta 91.2.2.5 – Is-Sindku nforma lill-membri li van irid jingħata service sabiex ikun jista jittella għal VRT

92.4.4 Minuta 91.5.2 – Is-Sindku nforma lill-membri li l-attività relatata mal-Lejla Folkloristika ma setgħetx tinbidel id-data proposta invista li kienu diġa mistiedna xi għannejja għal dan l-avveniment.

92.5 Komunikazzjoni mis-Sindku

92.5.1 Is-Sindku informa lill-Membri li rċieva korrisondenza mingħand is-Sur Clinton Grima li għandu sit ta' kostruzzjoni fi Triq il-Brunzar. F'dan ir-rigward is-Sur Grima talab sabiex jitpogġew 2 blokki fuq kull naha u titwahħal ix-xatba fuq il-bankina sabiex ikun evitat kull periklu dan għaliex jekk jinbena l-ħajt fit-tarf tal-bankina jkun faċli li jċedi u jaqa' kollox għal-isfel.

Il-membri qablu unanimament.

92.5.2 Is-Sindku nforma lill-membri dwar il-bandla imkissra fil-playground ta' Guze Flores. Is-Sindku qal li l-insurance Brokers tal-Kunsill, MUIB, infurmawna li tista' ssir *claim* minn naħa tagħna għaliex l-ispiza hija koperta mill-assikurazzjoni. Wara li l-Kunsill għab il-kwotazzjonijiet irrizulta li l-ispiza tammonta għal €215 u għaldaqstant il-Kunsill irrid jivverifika li għaladarba nkunu għamilna l-claim kemm ser ikun il-premium is-sena id-dieħla. Għaldaqstant is-Sindku qal li l-aħjar l-ewwel naraw kemm ser jogħla il-premium halli jekk il-premium jiżdied aktar milli tiswa il-bandla ma jkunx dejnu li ssir il-*claim* iżda li l-Kunsill iħallas għat-tiswija ta' din il-bandla.

Il-membri qablu unanimament.

92.5.3 Is-Sindku nforma lill-membri fuq ir-rapport li il-Kunsill jirċievi dwar il-kundizzjoni tal-*playing fields* fejn qed jirrizulta li hemm xi ħsarat konsiderevoli u għaldaqstant trid issir manutenzjoni immedjata. F'dan ir-rigward il-Kunsill għab il-kwotazzjonijiet fuq il-manutenzjoni u l-partijiet li jridu jinbidlu. Wara diskussjoni l-membri iddeċidew li l-Kunsill jmur għall-irħas kwotazzjoni.

Il-membri qablu unanimament.

92.5.4 Is-Sindku nforma lill-Membri dwar il-liġi l-għdida tal-GDPR sabiex il-Kunsill jara jekk id-dokumenti li fihom informazzjoni fuq individwi iridux ikunu distrutti minħabba l-fatt li jista' jkun li f'din il-liġi hemm stipulat li wara ċertu snin entita' ma tistax izomm dokument bl-informazzjoni ta' individwi. Wara diskussjoni s-Sindku flimkien mal-membri tal-Kunsill qablu sabiex ninfurmaw lid-Dipartiment dwar kif il-Kunsill jista' jipproċedi b'dawn id-dokumenti.

Il-membri qablu unanimament

92.5.5 Is-Sindku nforma lill-membri li waslitlu talba mingħand is-sidien tal-imħazen li hemm fi Triq Patri Frangisk Grech sabiex it-triq tiġi kollha double yellow line minħabba l-fatt li haddiema ta' diversi entitajiet u azjendi qed jiparkjawlhom il-vetturi quddien l-imħazen tagħhm b'konsegwanza li mhux qed ikunu jistgħu joperaw. Wara diskussjoni jien hemm qbil unanimu mill-membri sabiex il-Kunsill jagħmel applikazzjoni ma Transport Malta b'din il-proposta.

92.6 *Rapporti/Korrispondenza*

92.6.1 Is-Sindku informa lill-membri li rċevjna talba mingħand Resin and Membrane sabiex issir modifikazzjoni tal-bankina minħabba l-fatt li forklifter mhux qed ikun jista' jimmanuvra sabiex id-daħħal ix-xogħol fil-hanut tant li kien hemm aċċident fejn setgħu wegħhu n-nies. Is-Sindku kompli qal li meta wieħed jikkunsidra il-periklu ta'dan il-materjal jemmen li hemm b'zonn issir din il-modifikazzjoni.

Il-membri qablu unanimament.

92.6.2 Is-Sindku informa lill-membri li rċevjna talba mingħand Bargain and Quality ta' triq il-Kbira San Guzepp sabiex issir *Loading/Unloading*.

Il-membri qablu unanimament li tintbagħat l-applikazzjoni lil Transport Malta.

- 92.6.3** Is-Sindku informa lill-membri li rċieva talba mingħand Little Munchkins Childcare Centre sabiex jinbidlu l-hinijiet ta' "Alighting Boarding Bay". Wara diskussjoni l-Membri qablu li din Childcare Centre għandha jkollha l-istess hinijiet bħal tal-Kid Start cioe: bejn 07:00 sa 10:00 u bejn 12:30 sa 15:00

Il-membri qablu unanimament.

92.7 Items oħra ta' xogħol ieħor tal-Kunsill Lokali li jkunu meħtieġa

- 92.7.1** Is-Sindku nforma lill-membri dwar il-Bus Shelters fil-lokalitajiet, fejn sar qbil bejn l-Assoċjazzjoni tal-Kunsilli Lokali u l-Kumpanija Faces fuq proċedura li għandha tiġi addotata sabiex jithaffef kemm jista' jkun il-process ta' talbiet għall-Bus Shelters godda f' siti li jaqgħu fil-konfini tal-Kunsilli Lokali, kif ukoll tiswija ta' hsarat.

Il-Procedura għal Kunsill Lokali li jkun jixtieq jinstalla Bus Shelter ġdid, għandu jagħmel talba formali lil AKL, biex l-Assoċjazzjoni tkun tista' tmexxi l-applikazzjoni l-Kunsill irid jibgħat id-dokumenti kollha mitluba skond il-formola. Jekk l-Assoċjazzjoni jkollha dokumenti pendenti l-proċess tal-applikazzjoni jieqaf sakemm il-Kunsill jibgħat dak li hu mitlub. Il-Kumpanija tiegħu hsieb tapplika għal permessi kollha neccessarji mall-PA u TM. Wara dan il-process, l-Kumpanija tagħmel kuntatt mal-Assoċjazzjoni appena jkollha l-approvazzjonijiet meħtieġa. Hekk kif il-Bus shelter ikun gie nstallat, kemm il-Kunsill Lokali kif ukoll il-Kumpanija, għandhom jinfurmaw lil AKL b' dan sabiex dak il-każ partikolari jigi dikjarat bħala magħluq.

Wara diskussjoni s-Sindku flimkien mal-membri qablu unanimament sabiex issir bus shelter fi Triq il-Kapillan Mifsud quddiem il-Lidl u jsiru 2 bus shelters oħra fi Triq il-Kanun - waħda quddiem St. Michael School u l-oħra faċċata tal-viċinanzi tagħha.

- 92.7.2** Is-Sindku informa lill-membri li l-Kuntrattur Central Asphalt bhalissa għandu hafna xogħol minhabba l-fatt li f'Malta qed isir bini ġdid ta' diversi Toroq Arterjali. F'dan ir-rigward il-Kuntrattur mhux qed ilaħħaq mad-domanda tagħna. Is-Sindku kompli billi nforma lill-membri li l-Kuntrattur eżistenti m'għandu l-ebda klawżoli li tipprojbixxi milli l-Kuntrattur iqabba kumpanija oħra f'ismu biex isir ix-xogħol rikjest mill-Kunsill, F'dan ir-rigward is-Sindku qal li hu tal-parir sabiex ċertu xogħol ta' bankini u xogħol ieħor żgħir ikun jista' jsir b'dan il-mod bl-importanza li rresponsabilta' tax-xogħol li jsir tibqa' tgħajjat lil Central Asphalt. Gie sostnut li l-bini mill-ġdid ta' toroq u bankini jridu jsiru minn Central Asphalt sakemm ma jġigix xolt il-kuntratt.

Wara diskussjoni bejn il-membri kollha is-Sur Darren Carabott issekonda lis-Sindku filwaqt li l-membri kollha qablu unanimament.

- 92.7.3** Is-Sindku ppropona li apparti mix-xogħol infrastrutturali li kien deċiż fl-laqgħat precedenti huwa tal-hsieb li jsiru wkoll il-bankini ta' parti minn Triq il-Kanun (minn Triq il-Parroċċa titla l'fuq) u ta' Triq il-Kapillan Mifsud konfini Santa Venera. Kien hemm qbil ukoll sabiex isir l-upgrading tas-soft area ta' Triq il-Kanun kif kien gie deċiż diversi xhur ilu.

Il-membri qablu unanimament

92.7.4 Is-Sindku qal li irċieva talba minghand Rocky Ironmonger sabiex ikollu permess mill-Kunsill sabiex jkun jista' jqabbd is-sistema tad-drenagg tal-binja l-gdida tiegħu li għandu fi Triq il-Madonna tal-Karmnu. Is-Sindku issuggerixxa li tingħata l-approvazzjoni biss kemm il-darba ix-xogħol tal-asfaltar isir mill-Kuntrattur tal-Kunsill jew inkella kif għe deciz minn kumpanija oħra li tkun qed tagħmel ix-xogħol f' isem Central Asphalt.

Il-membri qablu unanimament.

92.8 Kunsiderazzjoni u Approvazzjoni tar-Rapport tal-laqgħat ta' Kumitat u/jew Sotto Kumitati

F'din il-Laqgħa ma gēwx preżentati minuti jre rapporti ta' Kumitati jew Sotto Kumitati.

92.9 Kunsiderazzjonijiet u Approvazzjonijiet tal-Iskeda tal-Pagamenti

L-Iskeda tal-pagamenti flimkien mal-Petty Cash gēw diskussi u approvati unanimament mill-membri kollha wara li gēw imwiegħba xi mistoqsijiet

Il-membri qablu unanimament

92.10 Ilmenti

Il-Kunsill iddiskuta l-ilmenti li hemm pendenti fis-sistema minn numru 205 sa 243.

205	Transport Malta
208	Mica Med
209	Tinhareg WO
210	Kunsill isaqsi lil min għamel it-talba biex naraw fejn irid li ssir
211	Central Asphalt
215	Sid ma jridx li titwahħal mal-faċċata tiegħu
219	Rifjutata
222	Transport Malta
224	Grima & Sons
225	Contract Manager
226	Approvata
228	Rifjutata
229	Contract Manager
232	Haddiema Assejnati
233	Kunsill Hamrun
236	Mica Med
237	Kunsill jikteb ittra lis-Sid
238	Ma tistax issir minħabba li s-Sid tal-garaxx ta' faċċata ma jistax jkkwartja
242	Haddiema Assenjati

92.11 Tmiem tal-Laqqha u data tas-seduta li jmiss

Il-laqqha intemmet fit-8.30 pm u giet aġġornata għas-7 ta' Awwissu, 2018, fis-6.30pm

Konfermati, illum 7 ta' Awwissu, 2018

Stephen Sultana
Sindku

Michael Mifsud
Deputat Segretarju Eżekuttiv